

ISSN: 2229-4929
2010

ISSN- 2229-4929

Peer Reviewed

Akshar Wangmay

International Research Journal
UGC-CARE LISTED

Special Issue, Volume- IV
Challenges of Higher Education Institutions to Compete with
Global Level

July 2021



Chief Editor:
Dr. Nanasaheb Suryawanshi

Executive Editor:
Dr. Purandhar Dhanapal Nare
Principal,
Night College of Arts and Commerce,
Ichalkaranji

Co-Editor:
Dr. Madhav. R. Mundkar

Address
'Pranav', Rukmenagar,
Thodga Road, Ahmadpur, Dist- Latur 413515 (MS)



Principal
T.S.S. Smt. V.U. Patil Arts &
Commerce College
Sakri, Tal. Sakri, Dist. Dhule

AKSHAR WANGMAY

International Peer Reviewed Journal
UGC CARE LISTED JOURNAL

July 2021

Special Issue, Volume-IV

On

**CHALLENGES OF HIGHER EDUCATION IN INDIA TO COMPETE WITH
GLOBAL LEVEL**

Chief Editor

Dr. Nanasahab Suryawanshi

Pratik Prakashan, 'Pranav, Rukmenagar, Thodga Road Ahmedpur,
Dist. Latur, -433515, Maharashtra

Executive Editor

Dr. Purandhar Dhanapal Nare

Principal

Night College of Arts & Commerce, Ichalkaranji.

Co-Editor

Dr. Madhav. R. Mundkar

Assistant Professor, Head Dept. of Hindi
Night College of Arts & Commerce, Ichalkaranji.

Editorial Board

Prof. M. R. Dandekar

Prof. Dr. S. L. Randive

Prof. Dr. G. B. Khandekar

Prof. Dr. D. B. Birnale

Prof. Dr. R. V. Sapkal

Prof. Dr. S. V. Chaple

Prof. S. R. Patankar

Published by-Dr. Purandhar Dhanapal Nare, Principal, Night College of Arts & Commerce, Ichalkaranji.

The Editors shall not be responsible for originality and thought expressed in the papers. The author shall be solely held responsible for the originality and thoughts expressed in their papers.

© All rights reserved with the Editors Price:Rs.1000/-



PRINCIPAL
Smt. V.U. Patil Arts &
Commerce College Sakri, Tal. Sakri, Dist. Dhule

अमेरिकेच्या 46 व्या राष्ट्राध्यक्ष पदाच्या निवडणुकीतील सत्तानाट्य

डॉ. शरद बाबुराव सोनवणे

सहाय्यक प्राध्यापक - राज्यशास्त्र विभाग,

श्रीमती विमलबाई उत्तमराव पाटील कला व

कै. डॉ. भास्कर सदाशिव देसले विज्ञान महाविद्यालय, साक्री जि. धुळे - ४२४३०४

ई-मेल - sharadpolsci@gmail.com

सारांश

अमेरिकेत 2020 मध्ये झालेली राष्ट्राध्यक्ष पदासाठीची निवडणूक फारच नाट्यमय ठरली. या निवडणुकीत डेमोक्रॅटिक पक्षाची उमेदवार जो बायडेन यांना आघाडी मिळत असल्याचे दिसताच तत्कालीन राष्ट्राध्यक्ष व रिपब्लिकन पक्षाचे उमेदवार असलेले डोनाल्ड ट्रम्प यांनी निवडणूक मतमोजणीत घोळ झाल्याचा आरोप करून जो बायडेन यांनी आपला विजय चोराला असल्याचा कांगावा केला. त्यामुळे चवताळलेल्या ट्रम्प समर्थकांनी अमेरिकन संसदेत घुसून गोंधळ घातला. या प्रकरणामुळे जगभरात अमेरिकेच्या लोकशाहीविषयी चर्चा सुरु होऊन अमेरिकेची नाचकडी झाल्याचे दिसले. या सर्व घडामोडीनंतर अमेरिकेत सरळमार्गाने सत्तांतर होईल असे वाटत नव्हते. पण डोनाल्ड ट्रम्प यांनी नियमानुसार सत्तेचे हस्तांतरण करण्याचे जाहीर केले. मात्र ते जो बायडेन यांच्या शपथविधीच्या सोहळ्याला हजर राहिले नाही. अत्यंत कडेकोट बंदोबस्तात जो बायडेन यांनी 20 जानेवारी 2021 अमेरिकेचे 46 वे राष्ट्राध्यक्ष म्हणून शपथ घेतली. याचे सविस्तर विवेचन या शोधनिबंधात केलेले आहे.

प्रस्तावना

संपूर्ण जगाचे लक्ष लागून असलेल्या अमेरिकेच्या 2020 च्या राष्ट्राध्यक्ष पदाच्या निवडणुकीत अभूतपूर्व असा गोंधळ आणि हिंसाचार घडून आला. त्यास चिथावणी देण्याचे काम तत्कालीन राष्ट्राध्यक्ष डोनाल्ड ट्रम्प यांनी केल्याचे अनेकांचे मत असून त्यात तथ्यदेखील आहे. कारण निवडणूक मतमोजणीच्या वेळी पिछाडीवर पडल्यानंतर त्यांनी मतमोजणी प्रक्रियेवर आक्षेप घेत त्यास संबंधित राज्याच्या गव्हर्नरवर दबाव आणण्याचा प्रयत्न करून न्यायालयात देखील धाव घेतली होती. मात्र दोन्ही ठिकाणी त्यांची निराशा झाल्यावर त्यांनी आपल्या समर्थकांमार्फत अमेरिकन असंसदेत गोंधळ घालून जो बायडेन यांच्या विजयावर शिक्कामोर्तब करण्याच्या प्रक्रियेत अडथळा आणण्याचा प्रयत्न केला. त्यामुळे अमेरिकन अध्यक्षीय निवडणुकीत अनेक नाट्यमय घटना घडल्या व अशा वातावरणातच जो बायडेन यांनी सत्ताग्रहण केली. याप्रकारे अमेरिकेत जे सत्तानाट्य घडले त्याचा आढावा घेण्याचा प्रयत्न प्रस्तुत शोधनिबंधात करण्यात आलेला आहे.

अमेरिका राष्ट्राध्यक्ष निवडणूक

अमेरिकेच्या 46 व्या राष्ट्राध्यक्ष पदासाठी परंपरेनुसार 4 नोव्हेंबर 2020 रोजी निवडणूक पार पडली. अटीतटीच्या या निवडणुकीचा निकाल मतदानानंतर दुसऱ्या दिवशीही स्पष्ट होऊ शकला नाही. कारण वाढलेल्या टपाली मतांची मोजणी दुसऱ्या दिवशीही सुरुच होती. यादरम्यान डेमोक्रॅटिक पक्षाची उमेदवार जो बायडेन यांना आघाडी मिळाल्यावर डोनाल्ड ट्रम्प यांनी मतमोजणी थांबवण्याची मागणी करून तिढा निर्माण केला. त्यांच्या मते टपाली मतांची मोजणी हा देशातील मोठा घोटाळा असून, मी आधीच जिंकलो असल्याने मतमोजणी बंद करण्याची मागणी त्यांनी केली होती. जॉर्जिया, मिशिगन आणि पेन्सिल्वेनिया या राज्यात टपाली मतांच्या मोजणीवर आक्षेप घेऊन ट्रम्प समर्थकांनी न्यायालयात धाव घेतली व 'विस्कॉन्सिन'मध्ये फेरमतमोजणीची मागणी केली होती. कारण 'विस्कॉन्सिन'मध्ये ट्रम्प आणि बाईडेन यांच्यातील मतांमध्ये फक्त एका टक्क्यापेक्षा कमी फरक असल्याने त्यांनी ही मागणी लावून धरली होती. याप्रकारे टपाली मतांच्या मोजणीला विलंब झाल्याने निवडणूक निकाल लांबणीवर पडला होता. अशाप्रकारे अमेरिकेच्या अध्यक्षपदाची निवडणूक जिंकण्यासाठी आवश्यक असणारी 270 प्रतिनिधी मते सुरुवातीला कोणालाच मिळाली नसली तरी ट्रम्प यांच्या तुलनेत बायडेन यांच्या विजयाची शक्यता अधिक निर्माण झाली होती.¹

डेमोक्रॅटिक पक्षाचे अध्यक्षपदाचे उमेदवार जो बायडेन यांची मतमोजणीतील आघाडी कायम राहिल्यामुळे पराभवाच्या द्यायेत आलेल्या डोनाल्ड ट्रम्प यांनी मतमोजणीत गैरप्रकार झाल्याच्या आरोपावर ठाम राहत टपाली मतदानाच्या मोजणीस विरोध केला. तसेच काही मते मतदानाची वेळ संपून गेल्यानंतरही मतपेटीत पडल्याचा आरोप त्यांनी केला. दरम्यान पेन्सिल्वेनियात उशिरा झालेल्या मतदानाची मोजणी करू नये, अशी विनंती करणारी ट्रम्प यांची याचिका अमेरिकन सर्वोच्च न्यायालयाने फेटाळली आणि निवडणुकीनंतर सतत चार दिवस मतमोजणी सुरु राहिली. त्यात बायडेन यांचे मताधिक्य सातत्याने वाढत गेल्याने उत्कंठा कायम राहिली. या निवडणुकीत



PRINCIPAL
S.S.'s, Smt. V. U. Patil Arts &
Science College
Sakri, Tal. Sakri, Dist. Dhule

किमान दहा कोटी टपाली मतदान 3 नोव्हेंबर आधीच झालेले असल्यामुळे टपाली मतदानाची लिफाफे उघडून मते नोंदविण्यात बराच वेळ गेल्याने निवडणूक निकाल जाहीर होण्यास विलंब झाला होता. मात्र विजय याची पूर्ण खात्री असल्यामुळे बायडेन यांनी देशाला उद्देशून भाषण केले व अध्यक्षपदाची सूत्रे हाती घेताच पहिल्या दिवशीच कोरोना प्रतिबंधक कृती आराखडा मांडणार असल्याचे जाहीर केले होते. त्यावर ट्रम्प यांनी पुन्हा एकदा आपणही विजयाचा दावा करू शकतो असे म्हणत बायडेन यांचा विजयाचा दावा खोटा असल्याची टीका केली आणि या निवडणुकीत न्यायालयीन प्रक्रिया सुरू असल्याचे सांगत अनिश्चितेतर भर टाकली होती. निवडणूक सर्वेच्या अंदाजानुसार 'एडिसन रिसर्च'ने 253 विरुद्ध 214 तर 'एपी न्यूज'ने 264 विरुद्ध 214 असे बलाबल राहिल, असावा असा अंदाज वर्तवला होता. 'एपी न्यूज'ने ट्रम्प यांना 7,05,54,537 मते, तर बायडेन यांना 7,48,11,378 मते मिळाली असल्याचा अंदाज वर्तवला होता. तसेच बायडेन यांना 50.6 टक्के, तर ट्रम्प यांना 47.7 टक्के मते मिळाली असल्याचा अंदाज व्यक्त केला होता.²

जागतिक महासत्ता असणाऱ्या अमेरिकेच्या राष्ट्राध्यक्ष पदाच्या शर्यतीत अखेरीस डेमोक्रॅटिक पक्षाचे उमेदवार जो बायडेन यांची सरशी होऊन अखेरच्या टप्प्यात राजकीयदृष्ट्या अत्यंत महत्त्वपूर्ण मानल्या जाणाऱ्या पेन्सिल्वेनिया राज्यात बहुमत मिळाले. तसेच जॉर्जिया, ऍरिझोना आणि नेवाडा या राज्यातही बायडेन यांना आघाडी मिळाल्याने आवश्यक 270 इलेक्टोरल मतांचा टप्पा गाठणे त्यांना शक्य झाले. तत्पूर्वी राष्ट्राला उद्देशून केलेल्या भाषणात त्यांनी विजयाचा निर्धार व्यक्त केला होता. तरीदेखील डोनाल्ड ट्रम्प हे माघार घ्यायला तयार नसल्यामुळे या निकालांना कायदेशीर आव्हान देण्यासाठी त्यांच्या रिपब्लिकन पक्षाने जोरदार तयारी केली होती.³ पण अखेर जोसेफ रॉबिनेट बायडेन जूनियर (जो बायडेन) यांनी डोनाल्ड ट्रम्प यांचा पराभव केला. बायडेन यांना 306 मते मिळाली तर डोनाल्ड ट्रम्प यांना 232 मते मिळाली. डोनाल्ड ट्रम्प यांनी 2016 साली जिंकलेल्या काही महत्त्वाच्या राज्यात देखील बायडेन यांना विजय मिळाला होता. यात प्रामुख्याने पेन्सिल्वानिया, मिशिगन व विस्कॉन्सिन यांचा समावेश होतो.⁴ अमेरिकेच्या अध्यक्षीय निवडणुकीत जो बाईडन विजयी झाले असताना देखील डोनाल्ड ट्रम्प यांनी मात्र आपल्या विरोधात कट कारस्थान रचण्यात आल्याचा आरोप सुरूच ठेवला होता. जो बाईडन हे गैर मार्गाने निवडून आले असल्याची तक्रार त्यांनी निवडणूक अधिकाऱ्यांकडे केली आणि न्यायालयाकडे देखील धाव घेतली. आपल्याच पक्षाच्या जॉर्जियातील निवडणूक अधिकाऱ्यांवर दबाव आणून आवश्यक मतांची पूर्तता करण्याची घमकीवजा सूचना त्यांनी केली होती, परंतु तो अधिकारी बघला नाही. तरीही समर्थकांना सातत्याने चिथावणी देणारी भाषणे ट्रम्प करतच राहिले.⁵

अध्यक्षीय निवडणुकीत निवडून आलेल्या प्रतिनिधींची मते मोजून विजयी उमेदवारांच्या नावावर शिक्षामोर्तब करण्यासाठी अमेरिकेच्या संसदेत म्हणजेच कॅपिटॉल इमारतीमध्ये दि.7 जानेवारी 2021 रोजी संयुक्त अधिवेशन बोलावण्यात आले होते. 3 नोव्हेंबर रोजी झालेल्या अध्यक्षीय निवडणुकीत डेमोक्रॅटिक पक्षाचे उमेदवार जो बाईडन यांनी विद्यमान अध्यक्ष आणि रिपब्लिकन पक्षाचे उमेदवार डोनाल्ड ट्रम्प यांच्यावर 306 विरुद्ध 232 अशा फरकाने मिळविलेल्या विजयावर औपचारिक शिक्षा मोर्तब चालू असतानाच शेकडो ट्रम्प समर्थक सुरक्षाव्यवस्था भेदून अमेरिकन संसदेत घुसले व त्यांनी जवळपास चार तास त्याठिकाणी धुडगूस घातला. या धक्कादायक प्रकारामुळे मतमोजणी प्रक्रियेत अडथळा येऊन संयुक्त अधिवेशनाचे अध्यक्ष माइक पेंस आणि इतर सदस्यांना सुरक्षित स्थळी हलवावे लागले.⁶

जो बाईडन यांच्या विजयावर संसद मोहोर उमटवणार हे दिसताच संसदेबाहेर जमलेले शेकडो ट्रम्प समर्थक कार्यकर्ते भिंतीवर खांबावर चढून आत घुसले व तेथे त्यांनी तोडफोड करत प्रचंड धुडगूस घातला. प्रतिनिधीगृहाच्या अध्यक्ष नॅन्सी पलोसी यांच्या कार्यालयाच्या काचा फोडून एक दंगेखोर व्यक्ती टेबलावर त्यांच्या आसनावर पाय टाकून बसला. यावेळी नॅशनल गार्ड्स व पोलिसांनी गोळीबार करून दंगेखोरांना हुसकावून लावेपर्यंत सुमारे चार तास हा हिंसाचार व गोंधळ सुरू होता. जगाच्या दृष्टीने अत्यंत महत्त्वाचे निर्णय जिथे घेतले जातात त्या अमेरिकन संसदेत झालेला हा हिंसाचार अभूतपूर्व असला तरी अनपेक्षित नव्हता. कारण स्वतः ट्रम्प सोशल मीडियाच्या माध्यमातून आपल्या समर्थकांना अप्रत्यक्षपणे हिंसाचारासाठी चिथावणी देत होते. त्यामुळेच ट्विटर, फेसबुक आणि इंस्टाग्रामने त्यांची अकाउंट्स तात्पुरती बंद केली होती. अशाप्रकारे या हुल्लडबाजाकडून लोकशाहीचे वस्त्रहरण सुरू असताना सभागृहात मात्र तिची इतत राखण्यासाठी डेमोक्रॅटसच्या बरोबरीने रिपब्लिकन नेतेही पुढे सरसावले होते. अमेरिकेचे मावळते उपाध्यक्ष माइक पेंस यांच्यासह अनेक रिपब्लिकन सिनेटर्सनी "हिंसेने लोकशाही दडपता येत नाही" असे



PRINCIPAL
(S.S.'s, Smt. V. U. Patil Arts &
Science College
Sakri, Tal. Sakri, Dist. Dhule

सांगत बाईडन यांच्या विजयावर शिक्षामोर्तब केले. जनतेने दिलेला कौल मान्य न करता ट्रम्प यांनी अखेरपर्यंत आडमुठेपणा कायम ठेवला. त्यांनी देशाचे स्वार्थाचे राजकारण टाळले असते तर हे सत्तांतर रक्तलांछित झाले नसते आणि लोकशाहीवर हि त्याचे डाग उडाले नसते.⁷ यावेळी झालेल्या हिंसाचारात एका महिलेसह चार जणांचा मृत्यू झाला. महिला गोळीबारात ठार झाली तर इतर तिघे नैसर्गिक कारणाने मृत्यूमुखी पडल्याची नोंद झाली. या घटनेचे अमेरिकेत आणि जगभरात तीव्र प्रतिसाद उमटले. देशाच्या लोकशाहीवरील हा हल्ला लज्जास्पद असून बाईडन यांच्या विजयाच्या वैधतेवर शिक्षामोर्तब करण्याची आमची जबाबदारी पार पाडण्यात असे हल्ले अडथळे आणू शकत नाहीत अशी संतप्त प्रतिक्रिया प्रतिनिधीगृहाच्या अध्यक्ष नॅन्सी पलोसी यांनी व्यक्त केली. नवनिर्वाचित उपाध्यक्ष कमला हॅरीस यांनीही या हल्ल्याचा निषेध करत ट्रम्प यांना लोकशाही मूल्ये पाळण्याचा सल्ला दिला. अमेरिकेचे माजी अध्यक्ष बराक, ओबामा जॉर्ज बुश, बिल क्लिंटन, जिमी कार्टर यांनीही या हल्ल्याचा निषेध केला.⁸

या घटनेनंतर डोनाल्ड ट्रम्प यांनी दिवटरवरून आपल्या समर्थकांना शांततेचे आवाहन केले. त्यात ते म्हणाले की, "मला तुमचे दुःख समजू शकते. या निवडणुकीत आपला विजय चोरला गेला आहे. आपला प्रचंड विजय झाला आहे आणि प्रत्येकालाच विशेषतः विरोधकांनाही ते माहित आहे. पण आता तुम्ही घरी जा. आपल्याला शांतता हवी आहे." तसेच निवडणुकीचा निकाल अमान्य असला तरी 20 जानेवारीला सत्तेचे सुरळीत हस्तांतरण होईल असे ट्रम्प यांनी जाहीर करतानाच, अमेरिकेच्या अध्यक्षीय इतिहासातील एक महान पर्व संपुष्टात आले असल्याचे म्हटले. मात्र अमेरिकेला पुन्हा महान बनविण्यासाठी लढा पुढे सुरुच राहिल असेही ट्रम्प यांनी सांगितले.⁹ याप्रकारे हिंसाचार भडकावून व त्याआड आणीबाणी लागू करून राष्ट्राध्यक्षपदी राहण्याचा ट्रम्प यांचा शेवटचा डावही निष्फळ ठरला आणि हिंसाचारानंतर काही तासातच अमेरिकन काँग्रेसने बायलेन यांच्या विजयावर शिक्षामोर्तब केले. इलिनॉय प्रांताचे गव्हर्नर जे प्रिट्जकर यांनी ट्रम्प यांच्यावर राष्ट्रद्रोहाचा आरोप करून त्याआधारे त्यांना बडतर्फ करण्याची मागणी केली होती. याला बर्मोन्टचे गव्हर्नर फिल् स्कॉट यांनीही पाठिंबा दिला होता. तर अँटीट्रस्ट सव कमिटीचे चेअरमन डेव्हिड सिस्निनिन यांनी उपराष्ट्राध्यक्ष माइक पेंस यांना पत्र पाठवून ट्रम्प यांना घटनेच्या 25 व्या घटनारुस्ती आधारे बडतर्फ करण्याची मागणी केली होती. राष्ट्राध्यक्ष हे आपली जबाबदारी सांभाळण्यास असमर्थ आहेत, असे जर उपराष्ट्राध्यक्ष आणि मंत्रीमंडळाला वाटले तर राष्ट्राध्यक्षांना बडतर्फ करण्याची तरतूद अमेरिकेत आहे.¹⁰

राष्ट्राध्यक्षपदाच्या निवडणुकीत आपण पराभव मान्य करणार नाही असे डोनाल्ड ट्रम्प यांनी आधीच जाहीर केले होते. पराभूत झाल्यानंतरही त्यांनी प्रभाव मान्य न करता आपण सत्ता सोडणार नसल्याची घोषणा केली. तसेच प्रतिस्पर्धी उमेदवार जो बाईडन हे भ्रष्ट मार्गाने विजयी झाल्याचा दावा त्यांनी वारंवार करत कोर्टात धाव घेतली होती. त्यांनी राज्याच्या गव्हर्नरवर देखील दबाव आणण्याचा प्रयत्न केला. मात्र अमेरिकन न्यायालय आणि राज्याचे गव्हर्नर यांनी ट्रम्प यांचे म्हणणे फेटाळून लावले. याप्रकारे सर्व बाजूंनी पराभव दिसू लागल्यानंतरही ते बाईडन यांच्याकडे राष्ट्राध्यक्षपदाची सूत्रे सहजासहजी जाऊ नयेत यासाठी गोंधळ घालत राहिले आणि आपल्या समर्थकांना भडकावत राहिले. ट्रम्प समर्थक कॅपिटॉल इमारतीत घुसल्यावर ट्रम्प यांनी 'आय लव यू' अशा चिथावणीखोर शब्दात त्यांचे समर्थन केले होते. त्यामुळे हा गोंधळ बहुदा पूर्वनियोजित होता असेच अनेकांना वाटते.¹¹

कॅपिटल इमारतीला हिंसाचाराचा इतिहास

अमेरिकन संसदेच्या कॅपिटल इमारतीस 220 हून अधिक वर्षांचा इतिहास आहे. मात्र कॅपिटलमध्ये हिंसाचार होण्याची ही पहिलीच घटना नव्हती. 1814 मध्ये ही इमारत खुली झाल्यानंतर केवळ 14 वर्षांनंतर 1812 च्या युद्धातील ब्रिटिश फौजांनी ही इमारत जाळण्याचा प्रयत्न केला होता. त्यांनी आधी इमारत लुटली आणि त्यानंतर तिच्या दक्षिणेकडील व उत्तरेकडील भागांना आग लावली होती. यात संसदेचे ग्रंथालय जळून खाक झाले होते. पण त्याचवेळी अचानक वादळी पाऊस आल्याने ही इमारत संपूर्ण उद्ध्वस्त होण्यापासून वाचली तरीही तिच्यावरील अत्याचाराच्या खुणा कायम राहिल्या. यानंतर अनेकदा या इमारतीवर बॉम्बहल्ले व बरेचदा गोळीबार झाला. एकदा येथे एका संसद सदस्याने दुसऱ्याची हत्या करण्याचा प्रयत्न केला होता. सर्वात जास्त प्रसिद्ध पावलेली घटना 1950 मध्ये घडली होती. पोर्तो रिकीच्या चार नागरिकांनी 'फ्रीडम फॉर प्यूर्तो रिको' अशा घोषणा देत त्या देशाचा ध्वज कॅपिटल इमारतीवर फडकवून येथील प्रेक्षक लांबीमधून गोळीबाराच्या सुमारे 30 फैरी झाडल्या होत्या. 1915 मध्ये एका जर्मन व्यक्तीने सिनेटच्या स्वागतकक्षात डायनामाइटच्या 5 कांड्या पेरल्या होत्या. मात्र कोणीही हजर नसताना मध्यरात्रीच्या सुमारास त्यांचा स्पोर्ट झाला होता. अमेरिकेच्या लाओसवरील बॉम्ब हल्ल्याच्या निषेधार्थ 1971 मध्ये



PRINCIPAL
T.S.S.'s. Smt. V. U. Patil Arts &
Science College
Sakri, Tal. Sakri, Dist. Dhule

'वेदर अंडरग्राउंड'ने येथे स्पॉटके उडवून दिली होती. ग्रेनाडा वरील आक्रमणाचा निषेध करण्यासाठी कम्युनिस्ट चळवळीने 19 मे 1983 मध्ये सिनेटवर बॉम्ब हल्ला केला होता. मात्र यात कोणीही जखमी झाले नव्हते तरी लाखो डॉलरचे नुकसान झाले होते.¹²

अमेरिकेतील सत्तांतर

अमेरिकेचे नवनिर्वाचित राष्ट्राध्यक्ष जो बायडेन यांनी 20 जानेवारी 2021 अमेरिकेचे 46 वे राष्ट्राध्यक्ष म्हणून शपथ घेतली. तर भारतीय वंशाच्या कमला हॅरिस यांनी उपराष्ट्राध्यक्ष म्हणून शपथ घेतली. अमेरिकेचे सरन्यायाधीश जॉन रॉबर्ट्स यांनी 12 वाजता (स्थानिक वेळेनुसार) कॅपिटलच्या वेस्ट फ्रण्टवर बायडेन यांना राष्ट्राध्यक्ष पदाची शपथ दिली. 78 वर्षीय बायडेन हे अमेरिकेच्या राष्ट्राध्यक्ष पदाची शपथ घेणारे सर्वात वयस्कर व्यक्ती ठरले. अमेरिकेच्या उपाध्यक्षपदावर विराजमान होणाऱ्या कमला हॅरिस या पहिल्या महिला, तसेच आफ्रिकन आणि आशियाई वंशाच्या पहिल्या व्यक्ती ठरल्या आहेत.

समारोप

जगाला लोकशाहीचे मार्गदर्शन करणाऱ्या अमेरिकेत अध्यक्षीय निवडणुकीत झालेल्या अभूतपूर्व अशा गोंधळामुळे अमेरिकेच्या प्रतिष्ठेला धक्का पोहचला. ही घटना केवळ अमेरिकेपुरतीच सीमित न राहता याचे परिणाम अनेक विकसनशील लोकशाही देशात दिसून येण्याची दाट शक्यता निर्माण झाली आहे. त्यामुळे हे संकट सार्वत्रिक होण्याची भीती देखील निर्माण झाली आहे. म्हणून अशा घटना भविष्यात घडू नये यासाठी खबरदारी व पुढाकार घेण्याची जबाबदारी अमेरिकेचीच अधिक असल्याचे म्हणणे चूक ठरणार नाही.

संदर्भसूची

1. लोकसत्ता, दि.6 नोव्हेंबर 2020, पृ.1,2
2. लोकसत्ता, दि.8 नोव्हेंबर 2020, पृ.1,2
3. सकाळ, दि.8 नोव्हेंबर 2020, पृ.1
4. अमेरिकेच्या कॅपिटल इमारतीवरील हल्ला : महासत्तेचे बळहरण, बुलेटिन ऑफ युनिक [कॅडमी, जानेवारी 2019, पृ.27
5. सकाळ, दि.8 जानेवारी 2021, पृ.4
6. सकाळ, दि.8 जानेवारी 2021, पृ.9
7. दिव्य मराठी, दि.8 जानेवारी 2021, पृ.4
8. लोकसत्ता, दि.8 जानेवारी 2021, पृ.1
9. सकाळ, दि.8 जानेवारी 2021, पृ.1,9
10. दिव्य मराठी, दि.8 जानेवारी 2021, पृ.1
11. लोकमत, दि.8 जानेवारी 2021, पृ.2
12. लोकसत्ता, दि.8 जानेवारी 2021, पृ.5



PRINCIPAL
F.S.S.'s. Smt. V.U. Patil Arts &
Late Dr. B.S. Desai Science College
Sakri, Tal. Sakri, Dist. Dhule